

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या 2616
उत्तर देने की तारीख 17 मार्च, 2025
26 फाल्गुन, 1946 (शक)

खेलो इंडिया विंटर गेम्स की मेजबानी

†2616. श्री जी. लक्ष्मीनारायण :

क्या युवा कार्यक्रम और खेल मंत्री यह बताने की कृपा करेंगे कि :

(क) अब तक आयोजित खेलो इंडिया यूथ गेम्स/यूनिवर्सिटी गेम्स/पैरा गेम्स और विंटर गेम्स का वर्षवार, मेजबान- शहरवार, राज्यवार, खेल विधावार ब्यौरा क्या है तथा भाग लेने वाले खिलाड़ियों की राज्यवार और श्रेणीवार कुल संख्या कितनी है;

(ख) इनमें से प्रत्येक प्रतियोगिताओं के आयोजन के लिए संबंधित मेजबान राज्यों में अवसंरचना के उन्नयन, आवंटित, जारी की गई और उपयोग की गई निधि का ब्यौरा क्या है;

(ग) विगत पांच वर्षों के दौरान खेलो इंडिया प्रतियोगिताओं की मेजबानी के लिए आन्ध्र प्रदेश द्वारा प्रस्तुत बोलियों का ब्यौरा क्या है और किन-किन प्रतिस्पर्धाओं के लिए आवेदन किया गया है और अस्वीकृति, यदि कोई हैं, तो उसका ब्यौरा क्या हैं;

(घ) क्या उक्त राज्य में भविष्य में कोई कार्यक्रम आयोजित करने की योजना है और यदि हां, तो तत्संबंधी ब्यौरा क्या है; और

(ङ) सरकार द्वारा आन्ध्र प्रदेश सहित और अधिक राज्यों को उक्त प्रतिस्पर्धाओं की मेजबानी के लिए प्रोत्साहित करने के लिए क्या कदम उठाए गए हैं और वंचित क्षेत्रों के लिए कौन-कौन सी विशिष्ट पहलों की योजना बनाई गई है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) और (ख) अब तक आयोजित खेलो इंडिया यूथ गेम्स/यूनिवर्सिटी गेम्स/पैरा गेम्स और विंटर गेम्स, उनके, मेजबान शहर, राज्य, खेल विधाएँ, वर्ष सहित भाग लेने वाले एथलीटों की राज्यवार और श्रेणीवार कुल संख्या, और संबंधित मेजबान राज्यों में इनमें से प्रत्येक प्रतियोगिता के आयोजन के लिए आवंटित, जारी और उपयोग की गई धनराशि का विवरण, मंत्रालय के डैशबोर्ड https://dashboard.kheloindia.gov.in/public/front/assets/KI_Games_Annexure.p

df पर पब्लिक डोमेन में उपलब्ध है। खेलो इंडिया स्कीम के तहत देश भर में स्वीकृत खेल अवसंरचना परियोजनाओं और उनकी स्वीकृत लागत, जारी की गई धनराशि और उनकी वास्तविक एवं वित्तीय प्रगति सहित खेलो इंडिया गेम्स के आयोजन का विवरण, मंत्रालय के डैशबोर्ड <https://mdsd.kheloindia.gov.in> पर पब्लिक डोमेन में उपलब्ध है।

(ग) पिछले पांच वर्षों के दौरान आंध्र प्रदेश द्वारा खेलो इंडिया प्रतियोगिताओं की मेजबानी के लिए कोई बोली नहीं लगाई गई है।

(घ) और (ङ) खेलो इंडिया गेम्स देश के विभिन्न क्षेत्रों में आयोजित किए जाते हैं। तथापि, आंध्र प्रदेश से अब तक ऐसा कोई प्रस्ताव प्राप्त नहीं हुआ है।
